

“ಮಧುರ ಮಕ್ಕಳೇ - ಸತ್ಯವಾದ ಸಂಗ ಒಂದೇ ಆಗಿದೆ, ಆದ್ದರಿಂದಲೇ ನಿಮ್ಮ ಸದ್ಗತಿ ಆಗುತ್ತದೆ, ಆತ್ಮ ಪಾವನವಾಗುತ್ತದೆ, ಬಾಕಿ ಎಲ್ಲವೂ ಕುಸಂಗವಾಗಿದೆ, ಆದ್ದರಿಂದ ಸತ್ಯವಾದ ಸಂಗ ಮೇಲುತ್ತುತ್ತದೆ, ಕೆಟ್ಟ ಸಂಗವು ಬೀಳಿಸುತ್ತದೆ ಎಂದು ಹೇಳಲಾಗುತ್ತದೆ”

**ಪ್ರಶ್ನೆ:** ತಂದೆಯ ಯಾವ ಒಂದು ಕರ್ತವ್ಯವನ್ನು ಯಾವುದೇ ಧರ್ಮ ಸ್ಥಾಪಕರು ಮಾಡಲು ಸಾಧ್ಯವಿಲ್ಲ?

**ಉತ್ತರ:** ತಂದೆಯ ಕರ್ತವ್ಯ ಎಲ್ಲರನ್ನೂ ಪತಿತರಿಂದ ಪಾವನ ಮಾಡಿ ಹಿಂತಿರುಗಿ ಮನೆಗೆ ಕರೆದುಕೊಂಡು ಹೋಗುವುದಾಗಿದೆ. ತಂದೆ ಯೇ ಎಲ್ಲರನ್ನೂ ಈ ಶರೀರದಿಂದ ಮುಕ್ತ ಮಾಡಲು ಅರ್ಥಾತ್ ಮೃತ್ಯುವನ್ನು ಕೊಡಲು ಬರುತ್ತಾರೆ. ಈ ಕಾರ್ಯವನ್ನು ಯಾವುದೇ ಧರ್ಮ ಸ್ಥಾಪಕರು ಮಾಡಲು ಸಾಧ್ಯವಿಲ್ಲ. ಅವರ ಹಿಂದೆ ಅವರ ಧರ್ಮದ ಪಾವನ ಆತ್ಮಗಳು ಮೇಲಿಂದ ಕೆಳಗೆ ಬರುತ್ತಾರೆ ಮತ್ತು ತಮ್ಮ-ತಮ್ಮ ಪಾತ್ರವನ್ನು ಮಾಡಿ ಪಾವನರಿಂದ ಪತಿತರಾಗುತ್ತಾರೆ.

**ಗೀತೆ:** ಎದ್ದೇಳಿ ಪ್ರಿಯತಮೆಯರೇ ಎದ್ದೇಳಿ.....

ಓಂ ಶಾಂತಿ. ಮಕ್ಕಳು ಗೀತೆಯನ್ನು ಕೇಳಿದಿರಾ? ಯಾರು ತಿಳಿಸಿದರು? ಪ್ರಿಯತಮ, ಎಲ್ಲರೂ ಪ್ರಿಯತಮೆಯರು ಅವರಿಗೆ ಭಕ್ತಿನಿಯರು ಎಂದು ಹೇಳಲಾಗುತ್ತದೆ. ಭಗವಂತ ಒಬ್ಬರಾಗಿದ್ದಾರೆ. ಅವರನ್ನು ಭಕ್ತರು ನೆನಪು ಮಾಡುತ್ತಾರೆ ಅಂದಾಗ ಅವರಿಗೆ ಪ್ರಿಯತಮನೆಂದು ಹೇಳಲಾಗುತ್ತದೆ. ಭಕ್ತರು ಎಂದು ಹೇಳುವುದರಿಂದ ಸ್ತ್ರೀ ಅಥವಾ ಪುರುಷ ಇಬ್ಬರೂ ಅದರಲ್ಲಿ ಬರುತ್ತಾರೆ ಅಂದಾಗ ಎಲ್ಲರೂ ಸೀತೆಯರಾಗಿದ್ದಾರೆ. ರಾಮ ಒಬ್ಬನಾಗಿದ್ದಾರೆ. ಅನೇಕ ಭಕ್ತರಿದ್ದಾರೆ, ಭಗವಂತ ಒಬ್ಬನಾಗಿದ್ದಾರೆ. ಆ ಭಗವಂತನಿಗೆ ಪರಮಪಿತ ಎಂದು ಹೇಳಲಾಗುತ್ತದೆ. ಆದರೆ ಲೌಕಿಕ ತಂದೆಗೆ ಪರಮಪಿತ ಎಂದು ಹೇಳಲಾಗುವುದಿಲ್ಲ. ಏಕೆಂದರೆ ಅವರು ಲೌಕಿಕ ಶರೀರವನ್ನು ಕೊಡುವಂತಹ ತಂದೆಯಾಗಿದ್ದಾರೆ. ಸರ್ವ ಆತ್ಮಗಳ ತಂದೆ ಪರಮಪಿತ ಪರಮಾತ್ಮ ಪರಮಧಾಮದಲ್ಲಿ ಇರುವಂತಹವರಾಗಿದ್ದಾರೆ. ಪ್ರತಿಯೊಬ್ಬ ಮನುಷ್ಯರಿಗೂ ಒಬ್ಬರು ಲೌಕಿಕ ತಂದೆ, ಇನ್ನೊಬ್ಬರು ಪಾರಲೌಕಿಕ ತಂದೆ ಇರುತ್ತಾರೆ. ಇಬ್ಬರು ತಂದೆಯರಿದ್ದಾರೆ. ಲೌಕಿಕ ತಂದೆಯು ಜನ್ಮ-ಜನ್ಮದಲ್ಲಿಯೂ ಆಸ್ತಿಯನ್ನು ಕೊಡುತ್ತಾರೆ. ಪ್ರತಿಯೊಂದು ಜನ್ಮದಲ್ಲಿ ತಂದೆಯು ಬೇರೆ-ಬೇರೆ ಆಗಿದ್ದಾರೆ. ನೀವು ವಿಚಾರ ಮಾಡಿ ಎಷ್ಟು ಜನ್ಮ ತೆಗೆದುಕೊಳ್ಳುತ್ತೇವೆ, ಎಷ್ಟು ಜನ ತಂದೆಯರು ಸಿಗುತ್ತಾರೆ? (84) ಹೌದು 84 ಜನ್ಮಗಳಲ್ಲಿ ಅವಶ್ಯವಾಗಿ 84 ತಂದೆ ಮತ್ತು ತಾಯಿಯರು ಸಿಗುತ್ತಾರೆ. ಪ್ರತಿಯೊಂದು ಜನ್ಮದಲ್ಲಿ ಒಬ್ಬರೇ ಲೌಕಿಕ ತಂದೆ ಮತ್ತೆ ಒಬ್ಬರೇ ಲೌಕಿಕ ತಾಯಿ ಇರುತ್ತಾರೆ. ಪರಮಪಿತ ಪರಮಾತ್ಮ ಮತ್ತೊಬ್ಬ ತಂದೆಯಾಗಿದ್ದಾರೆ. ಆದರೆ ಸತ್ಯಯುಗ, ತ್ರೇತಾಯುಗದಲ್ಲಿ ಎಂದೂ ಸಹ ಓ ಗಾಡ್ ಫಾದರ್! ಎಂದು ಹೇಳಿ ನೆನಪು ಮಾಡುವುದಿಲ್ಲ. ಮತ್ತು ಹೇ! ಪರಮಪಿತ ಪರಮಾತ್ಮ ದಯೆ ತೋರಿಸು ಎಂದೂ ಸಹ ಹೇಳುವುದಿಲ್ಲ. ಆದ್ದರಿಂದ ಸತ್ಯ-ತ್ರೇತಾಯುಗದಲ್ಲಿ ಒಬ್ಬರೇ ತಂದೆ ಇರುತ್ತಾರೆ ಎಂದು ಹೇಳಲಾಗುತ್ತದೆ. ನಂತರ ದ್ವಾಪರ-ಕಲಿಯುಗಕ್ಕೆ ಭಕ್ತಿಮಾರ್ಗವೆಂದು ಹೇಳಲಾಗುತ್ತದೆ. ಅಲ್ಲಿ ಎಲ್ಲರಿಗೂ ಇಬ್ಬರು ತಂದೆಯಿರುತ್ತಾರೆ. ಸ್ತ್ರೀ ಅಥವಾ ಪುರುಷ ಎಲ್ಲರಿಗೂ ಇಬ್ಬರು ತಂದೆಯಿರುತ್ತಾರೆ. ಪಾರಲೌಕಿಕ ತಂದೆಯನ್ನು ಎಲ್ಲರೂ ನೆನಪು ಮಾಡುತ್ತಾರೆ ಏಕೆಂದರೆ ಇದು ದುಃಖಧಾಮವಾಗಿದೆ. ದುಃಖಧಾಮದಲ್ಲಿ ಇಬ್ಬರು ತಂದೆಯರು ಇರುತ್ತಾರೆ. ಸುಖಧಾಮದಲ್ಲಿ ಒಬ್ಬರೇ ತಂದೆ ಇರುತ್ತಾರೆ. ಇಲ್ಲಿ ಒಬ್ಬ ಲೌಕಿಕ ತಂದೆ ಇದ್ದಾರೆ, ಬಾಕಿ ಎಲ್ಲರ ದುಃಖವನ್ನು ನಿವಾರಣೆ ಮಾಡುವಂತಹವರು ಮತ್ತೊಬ್ಬ ತಂದೆ ಇದ್ದಾರೆ. ಅವರನ್ನು ಎಲ್ಲರೂ ಸಹ ಈ ದುಃಖದಿಂದ ಬಿಡಿಸಿ ದಯೆ ತೋರಿಸಿ ಎಂದು ನೆನಪು ಮಾಡುತ್ತಾರೆ. ಅರ್ಧಕಲ್ಪ ದುಃಖಧಾಮವಾಗಿದೆ, ಅರ್ಧಕಲ್ಪ ಸುಖಧಾಮವಾಗಿದೆ. ಸತ್ಯಯುಗ ಹೊಸ ಯುಗವಾಗಿದೆ. ಕಲಿಯುಗ ಹಳೆಯ ಯುಗವಾಗಿದೆ. ತಂದೆಯು ಈಗ ಸತ್ಯಯುಗದ ಹೊಸ ಪ್ರಪಂಚವನ್ನು ಸ್ಥಾಪನೆ ಮಾಡುತ್ತಾರೆ. ಈ ಹಳೆಯ ಕಲಿಯುಗದ ವಿನಾಶವಾಗಬೇಕು. ಕಲಿಯುಗದ ನಂತರ ಪುನಃ ಸತ್ಯಯುಗ ಬರುತ್ತದೆ. ಕಲಿಯುಗದ ನಂತರ ಸತ್ಯಯುಗದ ಆದಿಗೆ ಕಲ್ಪದ ಸಂಗಮಯುಗ ಎಂದು ಹೇಳಲಾಗುತ್ತದೆ. ಇದು ಕಲ್ಯಾಣಕಾರಿ ಯುಗವಾಗಿದೆ. ಏಕೆಂದರೆ ಪತಿತರಿಂದ ಪಾವನರಾಗಬೇಕು. ಕಲಿಯುಗದಲ್ಲಿ ಪತಿತ ಮನುಷ್ಯರಿದ್ದಾರೆ. ಸತ್ಯಯುಗದಲ್ಲಿ ಪಾವನ ದೇವತೆಗಳಿರುತ್ತಾರೆ. ಇದು ಆಸುರೀ ರಾವಣ ಸಂಪ್ರದಾಯವಾಗಿದೆ ಎಂದು ತಂದೆಯು ಹೇಳುತ್ತಾರೆ. ಪ್ರತಿಯೊಬ್ಬರಲ್ಲಿ 5 ವಿಕಾರಗಳ ಪ್ರವೇಶತೆ ಆಗಿದೆ. ಆದ್ದರಿಂದ ರಾವಣ ಸರ್ವವ್ಯಾಪಿ ಎಂದು ಹೇಳಲಾಗುತ್ತದೆ. ಪರಮಾತ್ಮ ಸರ್ವವ್ಯಾಪಿ ಅಲ್ಲ. 5 ವಿಕಾರಗಳ ಪ್ರವೇಶತೆ ಆಗಿರುವುದರಿಂದ ಇದಕ್ಕೆ ಪತಿತ ಪ್ರಪಂಚವೆಂದು ಕರೆಯಲಾಗುತ್ತದೆ. ಸತ್ಯ-ತ್ರೇತಾಯುಗಕ್ಕೆ ಪಾವನ ಪ್ರಪಂಚ ಶಿವಾಲಯವೆಂದು ಹೇಳಲಾಗುತ್ತದೆ. ಕಲಿಯುಗಕ್ಕೆ ಪತಿತ ವೇಶ್ಯಾಲಯವೆಂದು ಹೇಳಲಾಗುತ್ತದೆ. ಅಂದಾಗ ಶಿವ ಪರಮಪಿತ ಪರಮಾತ್ಮನೇ ಬಂದು ನವಯುಗ ಸ್ಥಾಪನೆ ಮಾಡುತ್ತಾರೆ. ತಂದೆ ತಿಳಿಸುತ್ತಾರೆ - ಈಗ ಎದ್ದೇಳಿ, ನವಯುಗ ಅಥವಾ ಸುಖಧಾಮದ ಸಮಯವು ಈಗ ಬಂದಿದೆ. ಲಕ್ಷ್ಮೀ-ನಾರಾಯಣರ ರಾಜ್ಯವು ಬರುತ್ತಿದೆ. ಆದ್ದರಿಂದ ಇದು ರಾಜಯೋಗವಾಗಿದೆ. ಇದು ಯಾವುದೇ ಸಾಧಾರಣ ಸತ್ಸಂಗವಲ್ಲ. ಒಂದು ಸತ್ಯವಾದ ಸಂಗವಾಗಿದೆ, ಮತ್ತೊಂದು ಸುಳ್ಳಿನ ಸಂಗವಾಗಿದೆ, ಕೆಟ್ಟ ಸಂಗವಾಗಿದೆ. ಸತ್ಯವಾದ ಸಂಗ ಒಳ್ಳೆಯದು, ಕೆಟ್ಟ ಸಂಗ ಕೆಟ್ಟದ್ದು..... ಸತ್ಯವಾಗಿರುವಂತಹವರು ಒಬ್ಬ ತಂದೆಯಾಗಿದ್ದಾರೆ, ಅವರನ್ನು ಪತಿತ ಪಾವನ ಬನ್ನಿ ಎಂದು ಹೇಳುತ್ತಾರೆ. ಅವರೇ ಬಂದು ಅರ್ಧಕಲ್ಪಕ್ಕಾಗಿ ಪಾವನರನ್ನಾಗಿ ಮಾಡುತ್ತಾರೆ. ನಂತರ ಮಾಯಾರಾವಣ ಬಂದು ಪತಿತರನ್ನಾಗಿ ಮಾಡುತ್ತಾರೆ. ತಂದೆಯೇ ಪತಿತರನ್ನಾಗಿ ಮಾಡುತ್ತಾರೆಂದಲ್ಲ. ಈಗ ರಾವಣನ ಸಂಪ್ರದಾಯವಾಗಿದೆ. ಎಲ್ಲಿಯವರೆಗೆ ಸತ್ಯವಾದ ತಂದೆಯು ಬರುವುದಿಲ್ಲವೋ

ಅಲ್ಲಿಯವರೆಗೆ ಸತ್ಯ ಸಂಗ ಇರುವುದಿಲ್ಲ. ಎಲ್ಲವೂ ಅಸತ್ಯ ಸಂಗ ಅಥವಾ ಕೆಟ್ಟ ಸಂಗವಾಗಿರುತ್ತದೆ. ನೀವು ಸೀತೆಯರಾಗಿದ್ದೀರಿ, ನೀವು ಭಕ್ತಿಯನ್ನು ಮಾಡುತ್ತೀರಿ. ಭಕ್ತಿಯ ಫಲವನ್ನು ಭಗವಂತನೇ ಕೊಡುತ್ತಾರೆಂದು ನಿಮಗೆ ತಿಳಿದಿದೆ. ಅವಶ್ಯವಾಗಿ ಯಾವಾಗ ಭಕ್ತಿಯ ಸಮಯ ಸಮಾಪ್ತಿ ಆಗುತ್ತದೆಯೋ ಆಗಲೇ ಬರುತ್ತಾರಲ್ಲವೆ. ಅರ್ಧಕಲ್ಪ ಜ್ಞಾನದ ಪ್ರಾಲಬ್ಧವಾಗಿದೆ. ಅರ್ಧಕಲ್ಪ ಭಕ್ತಿಯ ಪ್ರಾಲಬ್ಧವಾಗಿದೆ. ಭಗವಂತನ ಶ್ರೀಮತದಂತೆ ನೀವೀಗ ಪುರುಷಾರ್ಥ ಮಾಡುತ್ತಿದ್ದೀರಿ. ಭಗವಂತ ಒಬ್ಬರಾಗಿದ್ದಾರೆ, ಅವರೇ ನಿರಾಕಾರ ಪರಮಪಿತ ಪರಮಾತ್ಮ ಆತ್ಮಗಳ ತಂದೆಯಾಗಿದ್ದಾರೆ. ಅವರು ಸಂಗಮಯುಗದಲ್ಲಿ ಬರುತ್ತಾರೆ. ದ್ವಾಪರ, ಕಲಿಯುಗಕ್ಕೆ ಭಕ್ತಿಯ ಖಂಡವೆಂದು ಹೇಳಲಾಗುತ್ತದೆ. ಸತ್ಯ-ಶ್ರೇತಾಯುಗಕ್ಕೆ ಜ್ಞಾನದ ಖಂಡವೆಂದು ಹೇಳಲಾಗುತ್ತದೆ. ಜ್ಞಾನವು ಜ್ಞಾನಸಾಗರ ಪರಮಪಿತ ಪರಮಾತ್ಮನ ಬಳಿ ಇದೆ. ಇದು ಶಾಸ್ತ್ರಗಳ ಜ್ಞಾನವಲ್ಲ. ಒಂದುವೇಳೆ ಪ್ರಪಂಚದವರಲ್ಲಿ ಜ್ಞಾನ ಇದ್ದಿದ್ದರೆ ಸದ್ಗತಿ ಆಗುತ್ತಿತ್ತು. ಭಾರತವು ಮೊದಲು ವಜ್ರ ಸಮಾನ ಆಗಿತ್ತು. ಆದರೆ ಈಗ ಇಲ್ಲ ತಂದೆಯೇ ಬಂದು ಮಾಡುತ್ತಾರೆ. ನೀವೀಗ ವಜ್ರ ಸಮಾನ ಆಗುತ್ತಿದ್ದೀರಿ. ನಿಮ್ಮ ಜೀವನವು ಬದಲಾಗುತ್ತದೆ. ಆತ್ಮವು ದೈವೀ ಗುಣಗಳನ್ನು ಧಾರಣೆ ಮಾಡಿಕೊಳ್ಳುತ್ತದೆ. ಪ್ರಪಂಚದ ಮನುಷ್ಯರು ವಕೀಲರು, ಇಂಜಿನಿಯರು, ಸರ್ಜನ್ ಮುಂತಾದವರಾಗುತ್ತಾರೆ ಬಾಕಿ ಮನುಷ್ಯರನ್ನು ದೇವತೆಗಳನ್ನಾಗಿ ಮಾಡುವುದು ಪರಮಪಿತ ಪರಮಾತ್ಮ ಜ್ಞಾನಸಾಗರನ ಕರ್ತವ್ಯವಾಗಿದೆ. ಅವರಿಗೆ ಸತ್ಯವೆಂದು ಹೇಳಲಾಗುತ್ತದೆ. ಅವರೇ ಸತ್ಯವನ್ನು ತಿಳಿಸುತ್ತಾರೆ. ಅರ್ಥಾತ್ ಸತ್ಯಖಂಡದ ಸ್ಥಾಪನೆಯನ್ನು ಮಾಡುತ್ತಾರೆ. ಬಾಕಿ ಎಲ್ಲರೂ ಅಸತ್ಯವನ್ನೇ ಹೇಳುವಂತಹವರು. ರಾವಣನ ಮತದಂತೆ ನಡೆಯುತ್ತಾರೆ ಆದರೆ ನೀವು ಶ್ರೀಮತದಿಂದ ಶ್ರೇಷ್ಠರಾಗುತ್ತೀರಿ. ಹೊಸ ಯುಗದಲ್ಲಿ ಭಾರತವು ಹೊಸದಾಗಿತ್ತು. ಸರ್ವಶಕ್ತಿವಂತನ ರಾಜ್ಯವೆಂದು ಹೇಳಲಾಗುತ್ತಿತ್ತು. ಲಕ್ಷ್ಮೀ-ನಾರಾಯಣರ ರಾಜ್ಯವಿತ್ತು. ಅವರಿಗೆ ಈ ರಾಜ್ಯಭಾಗ್ಯವನ್ನು ಯಾರು ಕೊಟ್ಟರು? ಅವಶ್ಯವಾಗಿ ಸ್ವರ್ಗದ ಸ್ಥಾಪನೆ ಮಾಡುವಂತಹವರು ಕೊಡುತ್ತಾರೆ. ಈಗ 84 ಜನ್ಮಗಳನ್ನು ತೆಗೆದುಕೊಂಡು ಆ ಆಸ್ತಿಯನ್ನು ಕಳೆದುಕೊಂಡೆವು. ಈಗ ಪುನಃ ಚಕ್ರವು ಪೂರ್ಣವಾಗುತ್ತದೆ. ಎಲ್ಲರೂ ಹಿಂತಿರುಗಿ ಹೋಗಬೇಕು. ಮುಕ್ತಿದಾತ ಒಬ್ಬ ತಂದೆಯಾಗಿದ್ದಾರೆ. ಅವರೇ ಎಲ್ಲರನ್ನು ಬಿಡುಗಡೆ ಮಾಡಿ ಕರೆದುಕೊಂಡು ಹೋಗುತ್ತಾರೆ. ಆದ್ದರಿಂದ ಅವರಿಗೆ ಕಾಲರಕಾಲ ಎಂದು ಹೇಳಲಾಗುತ್ತದೆ. ಈಗ ನಿಮ್ಮ 84 ಜನ್ಮಗಳು ಪೂರ್ಣವಾಯಿತು ಎಂದು ತಂದೆಯು ತಿಳಿಸುತ್ತಾರೆ. ಆದ್ದರಿಂದ ಈಗ ಹಿಂತಿರುಗಿ ಮನೆಗೆ ಹೋಗಬೇಕು. ಈ ಸೃಷ್ಟಿಚಕ್ರವು ಹೇಗೆ ತಿರುಗುತ್ತದೆ ಎಂದು ತಂದೆಯು ತಿಳಿಸುತ್ತಾರೆ ಅರ್ಥಾತ್ ತ್ರಿಕಾಲದರ್ಶಿಯನ್ನಾಗಿ ಮಾಡುತ್ತಾರೆ. ಮೂರು ಲೋಕಗಳ ಮೂರು ಕಾಲಗಳ ಜ್ಞಾನವನ್ನು ಕೊಡುತ್ತಾರೆ. ಅವರೇ ಪತಿತ ಪಾವನ ಬೀಜರೂಪನಾಗಿದ್ದಾರೆ. ಅವರಿಂದಲೇ ಸತ್ಯಖಂಡದ ಆಸ್ತಿಯು ನಿಮಗೆ ಸಿಗುತ್ತದೆ. ನೀವಿಲ್ಲಿ ಪರಮಪಿತ ಪರಮಾತ್ಮನಿಂದ ಆಸ್ತಿಯನ್ನು ಪಡೆಯಲು ಬಂದಿದ್ದೀರಿ. ಅವರೇ ಸ್ವರ್ಗದ ಸ್ಥಾಪನೆ ಮಾಡುವಂತಹವರಾಗಿದ್ದಾರೆ. ನಾವೇ ಪುನಃ ಸ್ವರ್ಗದ ಮಾಲೀಕರಾಗುತ್ತೇವೆ ಎಂದು ನಿಮಗೆ ತಿಳಿದಿದೆ.

ಸತ್ಯಯುಗದ ಲಕ್ಷ್ಮೀ-ನಾರಾಯಣ ಮುಂತಾದವರಿಗೆ ದೇವತಾ ಧರ್ಮ ಎಂದು ಹೇಳಲಾಗುತ್ತದೆ. ಅದಾಗಿದೆ ಶ್ರೇಷ್ಠ ಧರ್ಮ. ಅವರ ಧರ್ಮವೂ ಶ್ರೇಷ್ಠವಾಗಿದೆ ಮತ್ತು ಕರ್ಮವೂ ಶ್ರೇಷ್ಠವಾಗಿದೆ, ಅಲ್ಲಿ ಭ್ರಷ್ಟಾಚಾರಿಗಳು ಯಾರೂ ಇರುವುದಿಲ್ಲ. ದ್ವಾಪರ-ಕಲಿಯುಗದಲ್ಲಿ ಒಬ್ಬ ಶ್ರೇಷ್ಠಾಚಾರಿಯೂ ಇರುವುದಿಲ್ಲ. ತಂದೆಯನ್ನು ಮರೆತಿರುವ ಕಾರಣ ಕೆಟ್ಟ ಗತಿಯಾಗಿದೆ. ನಂತರ ತಂದೆಯೇ ಬಂದು ಪತಿತರಿಂದ ಪಾವನರನ್ನಾಗಿ ಮಾಡುತ್ತಾರೆ. ಧರ್ಮ ಸ್ಥಾಪಕರು ಪತಿತರಿಂದ ಪಾವನರನ್ನಾಗಿ ಮಾಡಲು ಸಾಧ್ಯವಿಲ್ಲ. ಪತಿತ ಪಾವನ ಒಬ್ಬ ತಂದೆಯೇ ಆಗಿದ್ದಾರೆ. ಅವರೇ ಸತ್ಯ ಗುರು ಆಗಿದ್ದಾರೆ. ಬಾಕಿಯವರು ಬಂದು ತಮ್ಮ ಧರ್ಮದ ಸ್ಥಾಪನೆಯನ್ನು ಮಾಡುತ್ತಾರೆ. ಮೇಲಿನಿಂದ ಪಾವನ ಆತ್ಮಗಳು ಬಂದು ಇಲ್ಲಿ ಪತಿತರಾಗುತ್ತಾರೆ. ಈ ಸಮಯದಲ್ಲಿ ಎಲ್ಲರೂ ಪತಿತರಾಗಿದ್ದಾರೆ. ಎಲ್ಲರನ್ನು ಪಾವನರನ್ನಾಗಿ ಮಾಡುವುದು ತಂದೆಯ ಕೆಲಸವಾಗಿದೆ. ಅವರೇ ಪತಿತಪಾವನ ಆಗಿದ್ದಾರೆ. ಗುರುನಾನಕರೂ ಸಹ ಈ ಸದ್ಗುರುವಿನ ಮಹಿಮೆಯನ್ನು ಮಾಡುತ್ತಾರೆ. ಈ ಹಳೆಯ ಪ್ರಪಂಚದ ವಿನಾಶಕ್ಕೋಸ್ಕರ ಈ ಮಹಾಭಾರತದ ಯುದ್ಧವಾಗಿದೆ. ಯುದ್ಧದ ವಿನಃ ಮೈದಾನದಲ್ಲಿ ನಿಮಗೆ ಜ್ಞಾನ ಕೊಡುತ್ತಾರೆಂದಲ್ಲ. ಜ್ಞಾನ ಕೊಡಲು ಏಕಾಂತಬೇಕು. 7 ದಿನದ ಭಟ್ಟಿಯಲ್ಲಿ ಇರಬೇಕು. ಬಾಕಿ ಎಲ್ಲವೂ ಭಕ್ತಿಯ ಸಾಮಾಗ್ರಿಯಾಗಿದೆ. ಭಕ್ತಿಯಲ್ಲಿ ಕೆಲವರು ಬಹಳ ತೀಕ್ಷ್ಣವಾಗಿರುತ್ತಾರೆ. ರುದ್ರಮಾಲೆಯು ಇದೆ ಅಂದಾಗ ಭಕ್ತರ ಮಾಲೆಯು ಇದೆ. ಅದು ಭಕ್ತರ ಮಾಲೆಯಾಗಿದೆ. ಇದು ಜ್ಞಾನ ಮಾಲೆಯಾಗಿದೆ. ಮೇಲೆ ಶಿವ ನಂತರ ಯುಗಲ್ ಮಣಿಗಳು ನಂತರ ಅವರ ವಂಶಾವಳಿಯ ಮಾಲೆಯನ್ನು ಮನುಷ್ಯರು ಸ್ಮರಿಸುತ್ತಾರೆ. ರಾಮ-ರಾಮ ಎಂದು ಹೇಳುತ್ತಿರುತ್ತಾರೆ. ಏಕೆಂದರೆ ದುಃಖಿಗಳಾಗಿದ್ದಾರೆ. ರಾವಣನ ಸಂಪ್ರದಾಯದವರು ತಮ್ಮವರನ್ನಾಗಿ ಮಾಡಿಕೊಳ್ಳಿ ಎಂದು ರಾಮನನ್ನು ನೆನಪು ಮಾಡುತ್ತಾರೆ. ಈಗ ನೀವು ಈಶ್ವರೀಯ ಮಡಿಲಿನಲ್ಲಿ ಬಂದಿದ್ದೀರಿ. ವಾಸ್ತವದಲ್ಲಿ ಎಲ್ಲಾ ಆತ್ಮಗಳು ಪರಮಪಿತ ಪರಮಾತ್ಮನ ಸಂತಾನರಾಗಿದ್ದಾರೆ. ಮನುಷ್ಯ ಸೃಷ್ಟಿಯು ಪ್ರಜಾಪಿತ ಬ್ರಹ್ಮನ ಸಂತಾನವಾಗಿದೆ. ಪ್ರಜಾಪಿತ ಬ್ರಹ್ಮಾರವರ ಮೂಲಕ ಮನುಷ್ಯ ಸೃಷ್ಟಿಯನ್ನು ರಚಿಸಿದ್ದಾರೆ, ಆತ್ಮವಂತೂ ಅವಿನಾಶಿಯಾಗಿದೆ. ಆತ್ಮಗಳ ತಂದೆಯು ಅವಿನಾಶಿ ಆಗಿದ್ದಾರೆ. ಈಗ ನಿಮಗೆ ಇಬ್ಬರು ತಂದೆಯರು ಇದ್ದಾರೆ. ಒಬ್ಬರು ವಿನಾಶಿ ಮತ್ತೊಬ್ಬರು ಅವಿನಾಶಿಯಾಗಿದ್ದಾರೆ. ಬ್ರಹ್ಮಾರವರು ಶರೀರವನ್ನು ಬಿಡುತ್ತಾರೆ. ಶಿವ ತಂದೆಗೆ ತನ್ನದೇ ಆದ ಶರೀರವಿಲ್ಲ. ಏಕೆಂದರೆ ಅವರು ಜನನ-ಮರಣ ರಹಿತರಾಗಿದ್ದಾರೆ. ಜನನ-ಮರಣದಲ್ಲಿ ನೀವು ಮಕ್ಕಳು ಬರುತ್ತೀರಿ. ನೀವು ಆದಿ ಸನಾತನ ದೇವೀ-ದೇವತೆಗಳದ್ದು 84 ಜನ್ಮವಿದೆ, ಲೆಕ್ಕವಿದೆಯಲ್ಲವೆ. ಗುರುನಾನಕರಿಗೆ 500 ವರ್ಷಗಳಾಯಿತು. ಅಂದರೆ ಅಷ್ಟರಲ್ಲಿ 84 ಜನ್ಮಗಳನ್ನು ಹೇಗೆ ತೆಗೆದುಕೊಳ್ಳುತ್ತಾರೆ? ಬಾಕಿ ಲಕ್ಷಾಂತರ ಜನ್ಮಗಳ ಮಾತಿಲ್ಲ. ಈಗ ಎಲ್ಲರ ಜನ್ಮ ಪೂರ್ಣವಾಯಿತು ಎಂದು ತಂದೆಯು ತಿಳಿಸುತ್ತಾರೆ. ನಂತರ ಹೊಸದಾಗಿ ಸತ್ಯಯುಗದಿಂದ ಪ್ರಾರಂಭವಾಗುತ್ತದೆ. ಸತ್ಯಯುಗದಲ್ಲಿ ಕೇವಲ ಸ್ವಲ್ಪ ಮನುಷ್ಯರು ಸಾಕು. ಬಾಕಿ ಇಷ್ಟೆಲ್ಲಾ ಮನುಷ್ಯರು ಎಲ್ಲಿಗೆ ಹೋಗುತ್ತಾರೆ? ಆದ್ದರಿಂದ ಈ ಬಿದುರಿನ ಕಾಡಿಗೆ ಬೆಂಕಿ ಬೀಳುತ್ತದೆ. ಈ ಬಾಂಬ್,

ಪ್ರಕೃತಿ ವಿಕೋಪ ಮುಂತಾದವುಗಳಿಂದ ಎಲ್ಲರೂ ವಿನಾಶ ಆಗುತ್ತಾರೆ. ಬಾಕಿ ಆತ್ಮಗಳೆಲ್ಲರೂ ಮುಕ್ತಿಧಾಮದಲ್ಲಿ ಹೊರಟು ಹೋಗುತ್ತಾರೆ. ಇದು ಅಂತಿಮ ಸಮಯವಾಗಿದೆ, ಎಲ್ಲರೂ ಹಿಂತಿರುಗಿ ಹೋಗಬೇಕು. ಭಾರತಕ್ಕೆ ಅವಿನಾಶಿ ಖಂಡವೆಂದು ಹೇಳಲಾಗುತ್ತದೆ. ಏಕೆಂದರೆ ಭಾರತವು ತಂದೆಯ ಜನ್ಮ ಸ್ಥಳವಾಗಿದೆ. ಶಿವತಂದೆಯು ಭಾರತದಲ್ಲಿ ಇರುತ್ತಾರೆ. ಪತಿತ ಪಾವನ ತಂದೆಯು ಇಲ್ಲಿ ಜನ್ಮವನ್ನು ತೆಗೆದುಕೊಳ್ಳುತ್ತಾರೆಂದಾಗ ಎಲ್ಲಾ ಧರ್ಮದವರಿಗೂ ಭಾರತ ಅತೀ ದೊಡ್ಡ ತೀರ್ಥ ಸ್ಥಾನವಾಗಿದೆ. ಇಷ್ಟೆಲ್ಲಾ ಭಾರತದ ಮಹಿಮೆ ಇದೆ ಆದರೂ ಮಹತ್ವವನ್ನು ತೆಗೆದು ಹಾಕಿದ್ದಾರೆ. ಇದು ನಾಟಕದ ಆಟವಾಗಿದೆ. ಇದನ್ನು ತಂದೆಯೇ ಬಂದು ತಿಳಿಸುತ್ತಾರೆ. ನಾನು ಜ್ಞಾನಸಾಗರನಾಗಿದ್ದೇನೆ ಎಂದು ತಂದೆಯೇ ತಿಳಿಸುತ್ತಾರೆ. ಲಕ್ಷ್ಮೀ-ನಾರಾಯಣರಿಗೆ ಜ್ಞಾನಸಾಗರರೆಂದು ಹೇಳುವುದಿಲ್ಲ ಏಕೆಂದರೆ ಅವರಲ್ಲಿ ರಚಯಿತ ಮತ್ತು ರಚನೆಯ ಆದಿ-ಮಧ್ಯ-ಅಂತ್ಯದ ಜ್ಞಾನ ಇರುವುದಿಲ್ಲ. ಈ ಎಲ್ಲಾ ಜ್ಞಾನವು ಅವಶ್ಯವಾಗಿ ನಿಮ್ಮಲ್ಲಿ ಇದೆ. ನೀವೇ ಮನುಷ್ಯರಿಂದ ದೇವತೆಗಳಾಗುತ್ತೀರಿ. ನೀವಿಲ್ಲಿ ಪತಿತರಿಂದ ಪಾವನರಾಗಿ ಪ್ರಪಂಚದ ಮಾಲಿಕರಾಗಲು ಬರುತ್ತೀರಿ. ತಂದೆಯು ಆತ್ಮಗಳ ಜೊತೆ ಕುಳಿತು ಮಾತನಾಡುತ್ತಾರೆ. ನಿರಾಕಾರ ತಂದೆಯು ಬ್ರಹ್ಮಾರವರ ಕರ್ಮೇಂದ್ರಿಯಗಳನ್ನು ಲೋನ್ ತೆಗೆದುಕೊಂಡು ಓದಿಸುತ್ತಾರೆ. ನಿಮ್ಮ ಆತ್ಮವು ಈ ಕರ್ಮೇಂದ್ರಿಯಗಳಿಂದ ಕೇಳುತ್ತಿದೆ. ಆತ್ಮವು ನಕ್ಷತ್ರವಾಗಿದೆ. ಅದು ಭೃಕುಟಿಯ ಮಧ್ಯದಲ್ಲಿ ಇರುತ್ತದೆ. ಮತ್ತೆ ತಂದೆಯು ನಿರಾಕಾರ ಆತ್ಮನಾಗಿದ್ದಾರೆ ಎಂದು ತಂದೆಯೇ ತಿಳಿಸುತ್ತಾರೆ. ಆ ತಂದೆಯೇ ಬಂದು ನಿಮ್ಮನ್ನು ತಮ್ಮ ಸಮಾನ ಮಾಡಿಕೊಂಡು ಜೊತೆಯಲ್ಲಿಯೇ ಕರೆದುಕೊಂಡು ಹೋಗುತ್ತಾರೆ. ಏಕೆಂದರೆ ಎಲ್ಲಾ ಆತ್ಮಗಳ ಮಾರ್ಗದರ್ಶಕರಾಗಿದ್ದಾರೆ. ಅವರಿಗೆ ದುಃಖಹರ್ತ-ಸುಖಕರ್ತ ಎಂದು ಹೇಳಲಾಗುತ್ತದೆ. ದುಃಖದಿಂದ ನಿಮ್ಮೆಲ್ಲರನ್ನು ಮುಕ್ತರನ್ನಾಗಿ ಮಾಡಿ ಕರೆದುಕೊಂಡು ಹೋಗುತ್ತಾರೆ. ಸತ್ಯಯುಗದಲ್ಲಿ ದುಃಖವೇ ಇರುವುದಿಲ್ಲ. ಏಕೆಂದರೆ ಹೊಸ ಯುಗದ ಜ್ಞಾನವು ಹೊಸದಾಗಿದೆಯಲ್ಲವೆ. ಈ ಮಾತುಗಳನ್ನು ಮನುಷ್ಯರು ಎಂದೂ ಕೇಳಿಲ್ಲ. ಭಲೆ ಮನುಷ್ಯರು ಒಳ್ಳೆ ಹಾಗೂ ಕೆಟ್ಟವರಿರುತ್ತಾರೆ. ಆದರೆ ಎಲ್ಲರೂ ಪತಿತರಾಗಿದ್ದಾರೆ ಆದ್ದರಿಂದ ಗಂಗೆಯಲ್ಲಿ ಸ್ನಾನ ಮಾಡುತ್ತಾರೆ. ಆದ್ದರಿಂದ ಪಾವನರಾಗಲು ಹೋಗುತ್ತಾರೆ ಏಕೆಂದರೆ ಗಂಗೆಗೆ ಪತಿತ ಪಾವನಿ ಎಂದು ಹೆಸರನ್ನು ಇಡಲಾಗಿದೆ. ವಾಸ್ತವದಲ್ಲಿ ಪತಿತ ಪಾವನ ಒಬ್ಬ ತಂದೆಯಾಗಿದ್ದಾರೆ. ಪತಿತ ಪ್ರಪಂಚದ ನಂತರ ಪಾವನ ಪ್ರಪಂಚ ಸ್ಥಾಪನೆ ಆಗುತ್ತದೆ. ಸತ್ಯಯುಗಕ್ಕೆ ನಿರ್ವಿಕಾರಿ ಪ್ರಪಂಚವೆಂದು ಹೇಳಲಾಗುತ್ತದೆ ಮತ್ತು ಅದು ಶಾಂತಿಯ ನಿರ್ವಿಕಾರಿ ಪ್ರಪಂಚವಾಗಿದೆ. ಆತ್ಮಗಳು ಇಲ್ಲಿ ಬಂದು ಪಾತ್ರವನ್ನು ಮಾಡುತ್ತಾರೆ. ಪಾತ್ರವು 84 ಜನ್ಮಗಳದ್ದಾಗಿದೆ. ಈಗ ನೀವು ಸರ್ವತೋಮುಖ (ಆಲ್ರೌಂಡ್) ಪಾತ್ರವನ್ನು ಮಾಡುತ್ತಿದ್ದೀರಿ. ಇದು ಮಾಡಿ-ಮಾಡಲ್ಪಟ್ಟಂತಹ ನಾಟಕವಾಗಿದೆ. ಪ್ರತಿಯೊಬ್ಬರಲ್ಲಿ ತಮ್ಮ-ತಮ್ಮದೇ ಆದ ಪಾತ್ರವು ಅವಿನಾಶಿಯಾಗಿದೆ. ಅದು ಎಂದೂ ಸಹ ಅಳಿಯುವುದಿಲ್ಲ. ನೀವು 84 ಜನ್ಮಗಳನ್ನು ಭೋಗಿಸುತ್ತೀರಿ. ಚಕ್ರದ ಆದಿ-ಅಂತ್ಯವೂ ಇಲ್ಲ. ನಾಟಕವು ಯಾವಾಗ ಪ್ರಾರಂಭವಾಗಿದೆ ಎನ್ನುವ ಪ್ರಶ್ನೆಯು ಬರುವುದಿಲ್ಲ. ಆದಿಯೂ ಇಲ್ಲ, ಅಂತ್ಯವೂ ಇಲ್ಲ. ಸತ್ಯಯುಗದ ಆದಿಯು ಸತ್ಯವಾಗಿದೆ, ತಂದೆಯು ಸತ್ಯವಾಗಿದ್ದಾರೆ. ತಂದೆ ಹೇಳುವ ಮಾತು ಸತ್ಯವಾಗಿದೆ. ಈ ಚಕ್ರವನ್ನು ತಿಳಿದುಕೊಳ್ಳುವುದರಿಂದ ನೀವು ಚಕ್ರವರ್ತಿ ಮಹಾರಾಜ-ಮಹಾರಾಣಿಯರಾಗುತ್ತೀರಿ ಅದಕ್ಕೆ ಸರ್ವಶಕ್ತಿವಂತನ ರಾಜ್ಯವೆಂದು ಹೇಳಲಾಗುತ್ತದೆ. ಅದು ಸರ್ವಶಕ್ತಿವಂತ ತಂದೆಯಿಂದಲೇ ಸಿಗುತ್ತದೆ. ನೀವೀಗ ಬೇಹದ್ದಿನ ತಂದೆಯಿಂದ 21 ಪೀಳಿಗೆಗೋಸ್ಕರ ಸದಾ ಸುಖದ ಆಸ್ತಿಯನ್ನು ತೆಗೆದುಕೊಳ್ಳುತ್ತೀರಾ? ತಂದೆಗೆ ಸ್ವರ್ಗದ ರಚಯಿತನೆಂದು ಹೇಳಲಾಗುತ್ತದೆ. ಸ್ವರ್ಗದ ಆಸ್ತಿಯನ್ನು ಕೊಡುವಂತಹ ತಂದೆಯು ನಾನು ಕಲ್ಪದ ಸಂಗಮಯುಗದಲ್ಲಿ ಬಂದು ಸ್ವರ್ಗದ ಆಸ್ತಿಯನ್ನು ಕೊಡುತ್ತೇನೆ ಎಂದು ಹೇಳುತ್ತಾರೆ. ಯಾರು ಪುರುಷಾರ್ಥವನ್ನು ಮಾಡುತ್ತಾರೋ ಅವರೇ ಸೂರ್ಯವಂಶಿ ರಾಜಧಾನಿಯಲ್ಲಿ ಬರುತ್ತಾರೆ. ಇದು ಸಾಧಾರಣವಾದ ಸತ್ಸಂಗವಲ್ಲ. ಇದು ಭಗವಂತನ ವಿಶ್ವವಿದ್ಯಾಲಯವಾಗಿದೆ. ಭಗವಾನುವಾಚ ಆಗಿದೆಯಲ್ಲವೇ. ಭಗವಂತನೇ ವಿದ್ಯೆಯನ್ನು ಓದಿಸಿ ಮನುಷ್ಯರನ್ನು ದೇವತೆಗಳನ್ನಾಗಿ ಮಾಡುತ್ತಾರೆ. ನಾವು ಮನುಷ್ಯರಿಂದ ದೇವತೆಗಳಾಗುತ್ತೇವೆ ಎಂದು ಬೇರೆ ಯಾವುದೇ ಸತ್ಸಂಗದಲ್ಲಿ ಹೇಳುವುದಿಲ್ಲ.

ಈಗ ನೀವು ಮಕ್ಕಳು ಹೊಸ ಪ್ರಪಂಚದಲ್ಲಿ ದೇವೀ-ದೇವತೆಗಳ ಪದವಿಯನ್ನು ಪಡೆಯಲು ಪುರುಷಾರ್ಥವನ್ನು ಮಾಡುತ್ತಿದ್ದೀರಿ. ಒಬ್ಬರು ಬೇಹದ್ದಿನ ತಂದೆ, ಇನ್ನೊಬ್ಬರು ಹದ್ದಿನ ತಂದೆಯಾಗಿದ್ದಾರೆ. ಆದ್ದರಿಂದ ಇಬ್ಬರು ತಂದೆಯರಿದ್ದಾರೆ ಎಂದು ತಿಳಿಸಬೇಕು. ನಾವು ಬೇಹದ್ದಿನ ತಂದೆಯಿಂದ ಆಸ್ತಿಯನ್ನು ತೆಗೆದುಕೊಳ್ಳುತ್ತೇವೆ. ನೀವೂ ಸಹ ಆಸ್ತಿಯನ್ನು ತೆಗೆದುಕೊಳ್ಳಿ ಎಂದು ಸಲಹೆಯನ್ನು ಕೊಡುತ್ತಿದ್ದೇವೆ. ಶ್ರೇಷ್ಠಾತಿ ಶ್ರೇಷ್ಠ ಪರಮಪಿತ ಪರಮಾತ್ಮನ ಮತದಂತೆ ನಡೆಯುವುದರಿಂದ ನೀವು ಸ್ವರ್ಗದ ಮಾಲಿಕರಾಗುತ್ತೀರಿ. ಒಬ್ಬ ತಂದೆಯೇ ಸತ್ಯವಾಗಿದ್ದಾರೆ. ಅವರೇ ಬಂದು ವಿದ್ಯೆಯನ್ನು ಓದಿಸುತ್ತಾರೆ. ಇವರ ಕರ್ಮೇಂದ್ರಿಯಗಳ ಮುಖಾಂತರ ಬ್ರಹ್ಮನ ತನುವಿನಿಂದ ಬ್ರಹ್ಮ ಮುಖವಂಶಾವಳಿಗಳಿಗೆ ಆಸ್ತಿಯನ್ನು ಕೊಡುತ್ತೇನೆ ಎಂದು ಹೇಳುತ್ತಾರೆ. ಬ್ರಹ್ಮನ ಮೂಲಕ ನಿಮಗೆ ತಾತನ ಆಸ್ತಿಯು ಸಿಗುತ್ತದೆ. ತಾತನ ಆಸ್ತಿಯ ಮೇಲೆ ಎಲ್ಲಾ ಆತ್ಮಗಳ ಅಧಿಕಾರವಿದೆ. ಲೌಕಿಕ ಸಂಬಂಧದಲ್ಲಿ ಕೇವಲ ಪುರುಷರಿಗೆ ಆಸ್ತಿಯು ಸಿಗುತ್ತದೆ. ನೀವೆಲ್ಲರೂ ಈಗ ಆತ್ಮಗಳು ಆಗಿದ್ದೀರಿ. ಎಲ್ಲರೂ ಸಹೋದರರಾಗಿದ್ದೀರಿ. ಎಲ್ಲರಿಗೂ ಶಿವತಂದೆಯಿಂದ ಆಸ್ತಿಯು ಸಿಗುತ್ತದೆ. ನಿಮಗೆ ತಾತನಿಂದ ಆಸ್ತಿಯು ಸಿಗುತ್ತದೆ. ನಾನು ನಿಮ್ಮನ್ನು ಮಂದಿರಕ್ಕೆ ಯೋಗ್ಯರನ್ನಾಗಿ ಮಾಡುತ್ತೇನೆ ಎಂದು ತಂದೆಯು ಹೇಳುತ್ತಾರೆ. ಮನುಷ್ಯರಲ್ಲಿ ಕ್ರೋಧವು ಎಷ್ಟೊಂದು ಇದೆ ಎಂದು ಹೇಳುತ್ತಾರೆ. ಒಬ್ಬರಿಗೊಬ್ಬರು ವಿನಾಶವನ್ನು ಮಾಡಿಕೊಳ್ಳುತ್ತಾರೆ. ಇದು ವೇಶ್ಯಾಲಯವಾಗಿದೆ, ಶಿವಾಲಯವಾಗಿತ್ತು. ಈಗ ಪುನಃ ಆಗುತ್ತದೆ. ಪರಮಪಿತ ಪರಮಾತ್ಮ ಶಿವನೇ ಬಂದು ಶಿವಾಲಯವನ್ನು ಮಾಡುತ್ತಾರೆ. ವೇಶ್ಯಾಲಯದಿಂದ ಮುಕ್ತರನ್ನಾಗಿ ಮಾಡಿ ನಂತರ ಎಲ್ಲರನ್ನು ಮಾರ್ಗದರ್ಶಿಯಾಗಿ ವಾಪಸ್ಸು ಶಿವಾಲಯಕ್ಕೆ ಕರೆದುಕೊಂಡು ಹೋಗುತ್ತಾರೆ. ಎಲ್ಲರೂ ತಮ್ಮ ಹಳೆಯ ಶರೀರದಿಂದ ಮುಕ್ತರಾಗಿ ನನ್ನ ಜೊತೆ ಬರುತ್ತಾರೆ.

ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪ್ಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ಕಾರ.

**ಧಾರಣೆಗಾಗಿ ಮುಖ್ಯಸಾರ:**

1. ದೈವೀ ಗುಣಗಳನ್ನು ಧಾರಣೆ ಮಾಡಿ ತಮ್ಮ ಜೀವನವನ್ನು ಬದಲಾಯಿಸಿಕೊಳ್ಳಬೇಕು. ಸತ್ಯ ಖಂಡಕ್ಕೆ ಹೋಗಲು ಸತ್ಯ ತಂದೆಯ ಜೊತೆ ಸತ್ಯವಾಗಿರಬೇಕು.

2. ಒಬ್ಬ ಸತ್ಯ ತಂದೆಯ ಸಂಗದಲ್ಲಿ ಇರಬೇಕು. ಮನುಷ್ಯರಿಂದ ದೇವತೆಗಳಾಗುವ ವಿದ್ಯೆಯನ್ನು ಚೆನ್ನಾಗಿ ಓದಿ ಬೇಹದ್ದಿನ ಆಸ್ತಿಯನ್ನು ತೆಗೆದುಕೊಳ್ಳಬೇಕು.

**ವರದಾನ:** ಶ್ರೇಷ್ಠ ಕರ್ಮಧಾರಿಯಾಗಿ ಶ್ರೇಷ್ಠ ಅದ್ವೈತ ರೂಪಿಸಿಕೊಳ್ಳುವಂತಹ ಪದಮಾಪದಮ ಭಾಗ್ಯಶಾಲಿ ಭವ. ಯಾರದು ಎಷ್ಟು ಶ್ರೇಷ್ಠ ಕರ್ಮವಿರುವುದು ಅವರ ಅದ್ವೈತದ ರೇಖೆ ಅಷ್ಟೇ ಉದ್ದ ಹಾಗೂ ಸ್ಪಷ್ಟವಾಗಿರುವುದು. ಅದ್ವೈತ ರೂಪಿಸಿಕೊಳ್ಳುವ ಸಾಧನ ಆಗಿದೆ ಶ್ರೇಷ್ಠ ಕರ್ಮ. ಆದ್ದರಿಂದ ಶ್ರೇಷ್ಠ ಕರ್ಮಧಾರಿಯಾಗಿ ಮತ್ತು ಪದಮಾಪದಮ ಭಾಗ್ಯಶಾಲಿಯ ಅದ್ವೈತ ಪ್ರಾಪ್ತಿ ಮಾಡಿಕೊಳ್ಳಿ. ಆದರೆ ಶ್ರೇಷ್ಠ ಕರ್ಮದ ಆಧಾರವಾಗಿದೆ ಶ್ರೇಷ್ಠ ಸ್ಮೃತಿ. ಶ್ರೇಷ್ಠಾಂತಿ ಶ್ರೇಷ್ಠ ತಂದೆಯ ಸ್ಮೃತಿಯಲ್ಲಿರುವುದರಿಂದಲೇ ಶ್ರೇಷ್ಠ ಕರ್ಮವಾಗುವುದು. ಆದ್ದರಿಂದ ಎಷ್ಟು ಸಾಧ್ಯವೋ ಅಷ್ಟು ಉದ್ದ ಭಾಗ್ಯದ ಗೆರೆಯನ್ನು ಎಳೆದುಕೊಳ್ಳಿ. ಈ ಒಂದು ಜನ್ಮದಲ್ಲಿ ಅನೇಕ ಜನ್ಮದ ಅದ್ವೈತ ರೂಪಿಸಿಕೊಳ್ಳಬಹುದು.

**ಸೋಲೋಗನ್:** ತಮ್ಮ ಸಂತುಷ್ಟತೆಯ ವ್ಯಕ್ತಿತ್ವದ ಮುಖಾಂತರ ಅನೇಕರನ್ನು ಸಂತುಷ್ಟ ಮಾಡುವುದೇ ಸಂತುಷ್ಟ ಮಣಿಗಳಾಗುವುದು.